

# لِهِ خُرَامِیں بِصَہَاد

سینا بوعلی مددوی

## بِسْمِ اللّٰهِ الرَّحْمٰنِ الرَّحِيْمِ

عموماً لفظ 'جہاد' کا ترجمہ انگریزی زبان میں War [یا] 'مقدس جنگ' کیا جاتا ہے، اور اس کی تشریع مدت ہائے دراز سے کچھ اس انداز میں کی جاتی رہی ہے، کہ اب یہ لفظ 'جوش جنوں' کا ہم معنی ہو کر رہ گیا ہے۔

### جہاد کی عمومی تصویر

اس کو سنتے ہی آدمی کی آنکھوں میں کچھ اس طرح کا نقشہ پھر نے لگتا ہے، کہ مذہبی دیوانوں کا ایک گروہ تنگی تلواریں ہاتھ میں لیے، ڈاڑھیاں چڑھائے، خون خوار آنکھوں کے ساتھ اللہ اکبر کے نفرے لگاتا ہوا چلا آ رہا ہے، جہاں کسی کافر کو دیکھ پاتا ہے، پکڑ لیتا ہے اور تلوار اس کی گردن پر کھکھ رکھتا ہے کہ: بول، لا الہ الا اللہ ورنہ بھی سرتن سے جدا کر دیا جاتا ہے۔ ماہرین نے ہماری یہ تصویر بڑی قلم کاریوں کے ساتھ بنائی ہے اور اس کے نیچے موئے حروف میں لکھ دیا ہے کہ ۔

بوئے خوں آتی ہے اس قوم کے انسانوں سے

## مغرب کے جنگ باز

لف یہ ہے کہ اس تصویر کے بنانے والے ہمارے وہ [مغربی] 'مہربان' ہیں، جو خود کئی صدیوں سے انتہا رجے کی غیر مقدس جنگ (unholy war) میں مشغول ہیں۔ ان کی اپنی تصویر یہ ہے کہ دولت اور اقتدار کے بھوکے، ہر قسم کے اسلحے سے مسلح ہو کر قراؤں کی طرح ساری دنیا پر پل پڑے ہیں، اور ہر طرف تجارت کی منڈیاں، خام پیداوار کے ذخیرے، نو آبادیاں بسانے کے قابل زمینیں [تیل کے کنویں] اور معدنیات کی کامیں ڈھونڈتے پھرتے ہیں، تاکہ اپنی حرص کی کبھی نہ بخٹنے والی آگ کے لیے ایندھن فراہم کریں۔

ان کی جنگ خدا کی راہ میں نہیں بلکہ پیٹ کی راہ میں ہے، ہوس اور نفس انمارہ کی راہ میں ہے۔ ان کے نزدیک کسی قوم پر حملہ کرنے کے لیے بس یکافی وجہ جواز ہے کہ اس کی زمین میں کامیں ہیں، یا اجناس کافی پیدا ہوتی ہیں، یا وہاں تیل نکل آیا ہے، یا اپنے کارخانوں کا مال وہاں اچھی طرح کھپایا جا سکتا ہے، یا اپنی زائد آبادی کو وہاں آسانی کے ساتھ بساایا جا سکتا ہے۔ کچھ اور نہیں تو اس قوم کا یہ گناہ بھی کوئی معمولی گناہ نہیں ہے، کہ وہ کسی ایسے ملک کے راستے میں رہتی ہے جس پر یہ پہلے قبضہ کر چکے ہیں، یا اب قبضہ کرنا چاہتے ہیں۔

ہم [سے] توجہ کچھ [منسوب] کیا وہ زمانہ ماضی کا قصہ ہے اور ان کے کارنا مے حال کے واقعات ہیں، جوشب و روز دنیا کی آنکھوں کے سامنے گزر رہے ہیں۔ ایشیا، افریقا، یورپ، امریکا، غرض کرہ زمین کا کون سا حصہ ایسا بچارہ گیا ہے، جو ان کی اس غیر مقدس جنگ سے لالہ زار نہیں ہو چکا؟ مگر ان کی مہارت قابلِ داد ہے۔ انہوں نے ہماری تصویر اتنی

بھیانک اور اتنی برقی بنائی کہ خود ان کی تصویر اس کے پیچھے پھپٹ گئی۔

اور ہماری سادہ لوچی بھی قابل داد ہے۔ جب ہم نے غیروں کی بنائی ہوئی اپنی یہ تصویر دیکھی تو ایسے دہشت زدہ ہوئے کہ ہمیں اس تصویر کے پیچھے جھانک کو خود مصوروں کی صورت دیکھنے کا ہوش ہی نہ آیا اور لگے مذہرات کرنے کے حضور بھلا ہم جنگ و قتال کیا جائیں۔ ہم تو [بدھ] بھکشوؤں اور پادریوں کی طرح پر امن مبلغ لوگ ہیں۔ چند مذہبی عقائد کی تردید کرنا اور ان کی جگہ کچھ دوسرے عقائد لوگوں سے تسلیم کرالینا، بس یہ ہمارا کام ہے۔ ہمیں توار سے کیا واسطہ؟ البتہ اتنا فصورت کبھی کبھار ہم سے ضرور ہوا ہے، کہ جب کوئی ہمیں مارنے آیا تو ہم نے بھی جواب میں ہاتھ اٹھا دیا۔ [لیکن] اب تو ہم اس سے بھی تو بکر چکے ہیں۔ حضور کی طہانیت کے لیے توار والے جہاد کو سرکاری طور پر منسون کر دیا گیا ہے۔ اب تو جہاد فقط زبان قلم کی کوشش کا نام ہے۔ تو پ اور بندوق چلانا [صرف آپ کی] سرکار کا کام ہے، اور [اگر آپ کی اجازت ہو تو] زبان قلم چلانا ہمارا کام۔

## غلط فہمی کے اسباب

خیر، یہ تو سیاسی چالوں کی بات ہے۔ مگر خالص علمی حیثیت سے جب ہم ان اسباب کا تجزیہ کرتے ہیں جن کی وجہ سے جہاد فی سبیل اللہ کی حقیقت کو بھنا غیر مسلموں ہی کے لیں ہیں، خود مسلمانوں کے لیے بھی دشوار ہو گیا تو ہمیں دو بڑی اور بنیادی غلط فہمیوں کا سراغ ملتا ہے:

- پہلی غلط فہمی یہ ہے کہ اسلام کو ان معنوں میں ایک مذہب سمجھ لیا گیا ہے، جن میں لفظ

منہب عوام بولا جاتا ہے۔

- دوسری غلط فہمی یہ کہ مسلمانوں کو ان معنوں میں محض ایک قوم سمجھ لیا گیا ہے، جن میں یہ عوام مستعمل [استعمال] ہوتا ہے۔

ان دونوں فہمیوں نے صرف ایک جہاد ہی کے مسئلے کو نہیں، بلکہ مجموعی حیثیت سے پورے اسلام کے نقشہ کو بدل ڈالا ہے اور مسلمانوں کی پوزیشن کلی طور پر غلط کر کے رکھ دی ہے۔

مذہب: 'مذہب' کے معنی عام اصطلاح کے اعتبار سے اس کے [علاوه] اور کیا ہیں کہ وہ چند عقائد اور عبادات اور مراسم کا مجموعہ ہوتا ہے۔ اس معنی کے لحاظ سے مذہب کو واقعی ایک پرا یویٹ معاملہ ہی ہونا چاہیے۔ آپ کو اختیار ہے کہ جو عقیدہ چاہیں رکھیں، اور آپ کا ضمیر جس کی عبادت کرنے پر راضی ہو، اس کو جس طرح چاہیں پکاریں۔ زیادہ سے زیادہ اگر کوئی جوش اور سرگرمی آپ کے اندر اس مذہب کے لیے موجود ہے تو آپ دنیا بھر میں اپنے عقائد کی تبلیغ کرتے پھریے اور دوسرے عقائد والوں سے مناظرے کیجئے۔ اس کے لیے تواریخ میں پکڑنے کا کون سا موقع ہے؟ کیا آپ لوگوں کو مار مار کر اپنا ہم عقیدہ بنانا چاہتے ہیں؟ یہ سوال لازمی طور پر پیدا ہوتا ہے، جب کہ آپ اسلام کو عام اصطلاح کی رونے سے ایک 'مذہب' قرار دے لیں۔ اور یہ پوزیشن اگر واقعی اسلام کی ہو تو جہاد کے لیے حقیقت میں کوئی وجہ جواز ثابت نہیں کی جاسکتی۔

قوم: اس طرح 'قوم' کے معنی اس کے سوا کیا ہیں کہ وہ ایک متجانس (homogeneous) گروہ کا نام ہے، جو چند بنیادی امور میں مشترک ہونے کی وجہ سے باہم مبتنی اور دوسرے

گروہوں سے ممتاز ہو گیا ہے۔ اس معنی میں جو گروہ ایک قوم ہو، وہ دوہی وجہ سے تلوار اٹھاتا ہے اور اٹھا سکتا ہے، یا تو اس کے جائز حقوق چھیننے کے لیے کوئی اس پر حملہ کرے، یا وہ خود دوسروں کے جائز حقوق چھیننے کے لیے حملہ آور ہو۔

پہلی صورت میں تو خیر تلوار اٹھانے کے لیے کچھ نہ کچھ اخلاقی جواز موجود بھی ہے، لیکن دوسری صورت کو تو بعض ڈکٹیٹروں کے سوا کوئی بھی جائز نہیں کہہ سکتا، حتیٰ کہ برطانیہ، [امریکا]، فرانس، [روس] جیسی سلطنتوں کے مدرین بھی آج اس کو جائز کہنے کی جرأت نہیں رکھتے۔

## جہاد کی حقیقت

پس اگر اسلام ایک 'مذہب'، اور مسلمان ایک 'قوم' ہے، تو جہاد کی ساری معنویت، جس کی بنا پر اسلام میں اسے افضل العبادات کہا گیا ہے، سرے سے ختم ہو جاتی ہے۔ لیکن حقیقت یہ ہے کہ اسلام کسی 'مذہب' کا اور مسلمان کسی 'قوم' کا نام نہیں ہے۔

درactual اسلام ایک انقلابی نظریہ و مسلک ہے، جو تمام دنیا کے اجتماعی نظم (سوشل آرڈر) کو بدلتا پنے نظریہ و مسلک کے مطابق اسے تعمیر کرنا چاہتا ہے۔ [جبکہ مسلمان اس میں الاقوامی انقلابی جماعت کا نام ہے، جسے اسلام اپنے مطلوبہ انقلابی پروگرام کو عمل میں لانے کے لیے مظہم کرتا ہے۔ جہاد اس انقلابی جدوجہد کا نام ہے، جو اس مقصد کو حاصل کرنے کے لیے اسلامی جماعت عمل میں لاتی ہے۔]

تمام انقلابی مسلکوں کی طرح اسلام بھی عام مردی و الفتاظ کو چھوڑ کر اپنی ایک خاص

اصطلاحی زبان اختیار کرتا ہے، تاکہ اس کے انقلابی تصورات عام تصورات سے ممتاز ہو سکیں۔ لفظِ جہاد بھی اسی مخصوص اصطلاحی زبان سے تعلق رکھتا ہے۔ اسلام نے حرب اور اسی نوعیت کے دوسرے عربی الفاظ جو جنگ (war) کے مفہوم کو ادا کرتے ہیں، قصد اُتر کر کر دیے اور ان کی جگہ جہاد کا لفظ استعمال کیا، جو [جد و جہد] struggle کا ہم معنی ہے، بلکہ اس سے زیادہ مبالغہ رکھتا ہے۔ اس کا صحیح مفہوم یوں ادا کیا جاسکتا ہے، اپنی تمام طاقتیں کسی مقصد کی تحصیل میں صرف کر دینا۔

سوال یہ ہے کہ پرانے الفاظ کو چھوڑ کر یہ نیا لفظ کیوں اختیار کیا گیا؟

اس کا جواب اور کچھ نہیں کہ جنگ، کا لفظ قوموں اور سلطنتوں کی ان لڑائیوں کے لیے استعمال ہوتا تھا اور آج تک ہو رہا ہے، جو اشخاص یا جماعتوں کی نفسانی اغراض کے لیے لڑی جاتی ہے۔ ان لڑائیوں کے محکم حصہ ایسے شخصی یا اجتماعی مقاصد ہوتے ہیں جن کے اندر کسی نظریہ اور کسی اصول کی حمایت کا شایبہ تک نہیں ہوتا۔

اسلام کی لڑائی چونکہ اس نوعیت کی نہیں ہے، اس لیے وہ سرے سے اس لفظ ہی کو ترک کر دیتا ہے۔ اس کے پیش نظر ایک قوم کا مفاد یاد و سری قوم کا مفاد نہیں ہے۔ وہ اس سے کوئی دلچسپی نہیں رکھتا کہ زمین پر ایک سلطنت کا قبضہ ہے یا دوسری سلطنت کا۔ اس کی دلچسپی جس چیز سے ہے وہ انسانیت کی فلاح ہے۔ اس فلاح کے لیے وہ اپنا ایک خاص نظریہ اور ایک عملی مسلک رکھتا ہے۔ اس کا مدعایاً پنے نظریہ اور مسلک کی حکومت قائم کرنا ہے، بلا طائل اس کے کوئی اس کا جھنڈا لے کر اٹھتا ہے اور کس کی حکمرانی پر اس کی ضرب پڑتی ہے۔

وہ زمین مانگتا ہے..... زمین کا ایک حصہ نہیں، بلکہ پورا کرہ زمین..... اس لیے نہیں کہ ایک قوم یا بہت سی قوموں کے ہاتھ سے نکل کر زمین کی حکومت کسی خاص قوم کے ہاتھ میں آجائے۔ بلکہ صرف اس لیے کہ انسانیت کی فلاج کا جو نظریہ اور پروگرام اس کے پاس ہے، یا صحیح تر الفاظ میں یوں کہیے، کہ فلاج انسانیت کے جس پروگرام کا نام اسلام ہے، اس سے تمام [انسان فیض یاب] ہوں۔ اس غرض کے لیے وہ ان تمام طاقتوں سے کام لیتا چاہتا ہے جو انقلاب برپا کرنے کے لیے کارگر ہو سکتی ہیں، اور ان سب طاقتوں کے استعمال کا ایک جامع نام جہاد رکھتا ہے۔ زبان و قلم کے ذریعے لوگوں کے نقطہ نظر کو بدلتا اور ان کے اندر ہنی انقلاب پیدا کرنا بھی جہاد ہے..... خالماںہ نظامِ زندگی کو بدل دینا اور نیا عادلانہ نظام مرتب کرنا بھی جہاد ہے اور اس را میں مال صرف کرنا اور جسم سے دوڑ دھوپ کرنا بھی جہاد ہے۔

### ’فی سبیل اللہ‘ کی لازمی شرط

اسلام کا جہاد زرِ جہاد نہیں ہے بلکہ جہاد فی سبیل اللہ ہے۔

’فی سبیل اللہ‘ اس کے ساتھ ایک لازمی قید ہے۔ یہ لفظ بھی اسلام کی اسی مخصوص اصطلاحی زبان سے تعلق رکھتا ہے، جس کا لفظی ترجمہ ہے ’راہِ خدا میں‘۔ اس ترجمے سے لوگ غلط نہیں میں پڑ گئے اور یہ سمجھ بیٹھے کہ زبردستی لوگوں کو اسلام کے مذہبی عقائد کا پیر و بنانا جہاد فی سبیل اللہ ہے، کیونکہ لوگوں کے تنگ دماغوں میں ”راہِ خدا“ کا کوئی مفہوم اس کے سوا نہیں سامنے آ سکتا۔ مگر اسلام کی زبان میں اس کا مفہوم بہت وسیع ہے۔

ہر وہ کام جو اجتماعی فلاح و بہبود کے لیے کیا جائے اور جس کے کرنے والے کا مقصد اس سے خود کوئی دنیوی فائدہ اٹھانا نہ ہو، بلکہ شخص خدا کی خوشنودی حاصل کرنا ہو، اسلام ایسے کام کو فی سبیل اللہ قرار دیتا ہے۔ مثال کے طور پر اگر آپ خیرات دیتے ہیں اس نیت سے، کہ اسی دنیا میں ماڈی یا اخلاقی طور پر اس خیرات کا کوئی فائدہ آپ کی طرف پلٹ کر آئے تو یہ فی سبیل اللہ نہیں ہے، اور اگر خیرات سے آپ کی نیت یہ ہے کہ ایک غریب انسان کی مدد کر کے آپ خدا کی خوشنودی حاصل کریں تو یہ فی سبیل اللہ ہے۔ پس یہ اصطلاح مخصوص ہے ایسے کاموں کے لیے جو کامل خلوص کے ساتھ، ہر قسم کی نفسانی اغراض سے پاک ہو کر، اس نظریے پر کے جائیں کہ انسان کا دوسرا سے انسانوں کی فلاح کے لیے کام کرنا خدا کی خوشنودی کا موجب ہے، اور انسان کی زندگی کا نصب العین مالک کائنات کی خوشنودی حاصل کرنے کے سوا کچھ نہیں ہے۔

جہاد کے لیے بھی فی سبیل اللہ کی قید اسی غرض کے لیے لگائی گئی ہے۔ اس کا مطلب یہ ہے کہ کوئی شخص یا گروہ جب نظام زندگی میں انقلاب برپا کرنے اور اسلامی نظریے کے مطابق نیا نظام مرتب کرنے کے لیے اٹھے، تو اس قیام اور اس سربازی و جان ثماری میں اس کی اپنی کوئی نفسانی غرض نہ ہو۔ اس کا یہ مقصد ہرگز نہ ہو کہ قیصر کو ہٹا کر وہ خود قیصر بن جائے۔ اپنی ذات کے لیے مال و دولت، شہرت و ناموری یا عزت و جاہ حاصل کرنے کا شائبہ تک اس کی جدوجہد کے مقاصد میں شامل نہ ہو۔ اس کی تمام قربانیوں اور ساری محتتوں کا مدعا صرف یہ ہو کہ بندگان خدا کے درمیان ایک عادلانہ نظام زندگی قائم کیا جائے۔ اس کے معاوضے میں اسے خدا کی خوشنودی کے سوا کچھ بھی مطلوب نہ ہو۔

قرآن میں ارشاد ہے:

الَّذِينَ آمَنُوا يَقَاوِلُونَ فِي سَبِيلِ اللَّهِ وَالَّذِينَ كَفَرُوا يَقَاوِلُونَ فِي سَبِيلِ  
الْطَّاغُوتِ۔ [النساء، ۳۷: ۲۶] جن لوگوں نے ایمان کا راستہ اختیار کیا ہے، وہ اللہ کی  
راہ میں لڑتے ہیں اور جنہوں نے کفر کا راستہ اختیار کیا ہے، وہ طاغوت کی راہ میں  
لڑتے ہیں۔

‘طاغوت’ کا مصدر ‘طغیان’ ہے، جس کے معنی حد سے گزر جانے کے ہیں۔ دریا جب  
اپنی حد سے گزر جاتا ہے تو آپ کہتے ہیں طغیانی آگئی ہے۔ اسی طرح جب آدمی اپنی جائز  
حد سے گزر کر اس غرض کے لیے اپنی طاقت استعمال کرتا ہے کہ انسانوں کا خدا بن جائے یا  
اپنے مناسب حصے سے زائد فوائد حاصل کرے تو یہ طاغوت کی راہ میں لڑنا ہے۔

اور اس کے مقابلے میں راہِ خدا کی جنگ وہ ہے، جس کا مقصد صرف یہ ہو کہ خدا کا  
قانون عدل دنیا میں قائم ہو، لڑنے والا خود بھی اس کی پابندی کرے اور دوسروں سے بھی  
اس کی پابندی کرائے۔ چنانچہ قرآن کہتا ہے:

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ غُلُواً فِي الْأَرْضِ وَلَا  
فَسَادًا وَالْعَاقِبةُ لِلْمُتَّقِينَ۔ [القصص، ۲۸: ۸۳] وہ آخرت کا گھر تو ہم ان لوگوں  
کے لیے مخصوص کر دیں گے، جو زمین میں اپنی بڑائی نہیں چاہتے، اور نہ فساد کرنا چاہتے  
ہیں، اور انجام کی بھلائی متقین ہی کے لیے ہے۔

حدیث میں آیا ہے کہ ایک شخص نے رسول اللہ صلی اللہ علیہ وسلم سے دریافت کیا: ”راہ خدا کی جنگ سے کیا مراد ہے؟ ایک شخص مال کے لیے جنگ کرتا ہے۔ دوسرا شخص بہادری کی شہرت حاصل کرنے کے لیے جنگ کرتا ہے۔ تیسرا شخص کو کسی سے عدالت ہوتی ہے یا تو میت کا جوش ہوتا ہے اس لیے جنگ کرتا ہے۔ ان میں سے کس کی جنگ فی سبیل اللہ ہے؟“

آنحضرت صلی اللہ علیہ وسلم نے جواب دیا: ”کسی کی بھی نہیں۔ فی سبیل اللہ تو صرف اس شخص کی جنگ ہے جو خدا کا بول بالا کرنے کے سوا کوئی مقصد نہیں رکھتا۔“

ایک دوسری حدیث میں ہے: ”اگر کسی شخص نے جنگ کی اور اس کے دل میں اونٹ باندھنے کی ایک رسی حاصل کرنے کی بھی نیت ہوئی تو اس کا اجر ضائع ہو گیا۔“

اللہ صرف اس عمل کو قبول کرتا ہے جو شخص اس کی خوشنودی کے لیے ہو اور کوئی شخصی یا جماعتی غرض پیش نظر نہ ہو۔ پس جہاد کے لیے فی سبیل اللہ کی قید اسلامی نقطہ نظر سے خاص اہمیت رکھتی ہے۔ مجرّد جہاد [معنی جدوجہد] تو دنیا میں سب ہی جان دار کرتے ہیں۔ ہر ایک اپنے مقصد کی تحصیل کے لیے اپنا پورا زور صرف کر رہا ہے۔ لیکن ”مسلمان“، جس انقلابی جماعت کا نام ہے اس کے انقلابی نظریات میں سے ایک اہم ترین نظریہ، بلکہ بنیادی نظریہ یہ ہے کہ اپنی جان و مال کھپاؤ، دنیا کی ساری سرکش طاقتون سے لڑو، اپنے جسم و روح کی ساری طاقتیں خرچ کر دو۔ نہ اس لیے کہ دوسرے سرکشوں کو ہٹا کر تم ان کی جگہ لے لو، بلکہ صرف اس لیے کہ دنیا سے سرکشی و طغیانی بیٹھ جائے اور خدا کا قانون دنیا میں نافذ ہو۔

جہاد کے اس مفہوم اور فی سبیل اللہ کی اس معنویت کو مختصر آبیان کر دینے کے بعد ایسی دعوتِ انقلاب کی تھوڑی سی تشریح کرنا چاہتا ہوں جو اسلام لے کر آیا ہے، تاکہ آسانی کے ساتھ یہ سمجھا جاسکے کہ اس دعوت کے لیے جہاد کی حاجت کیا ہے اور اس کی غایت کیا ہے؟ (objective)

### اسلام کی انقلابی دعوت

اسلام کی دعوتِ انقلاب کا خلاصہ یہ ہے:

**يَأَيُّهَا النَّاسُ اغْبُدُوا رَبَّكُمُ الَّذِي خَلَقَكُمْ۔ [البقرة، ۲۱]** لوگو بندگی اختیار کرو اپنے اس رب کی جس نے تمھیں پیدا کیا ہے۔

اسلام مزدوروں یا زمین داروں یا کاشت کاروں یا کارخانے داروں کو نہیں پکارتا، بلکہ تمام انسانوں کو پکارتا ہے۔ اس کا خطاب انسان سے بھیتیت انسان ہے۔ وہ کہتا ہے کہ اگر تم خدا کے سوا کسی کی بندگی واطاعت اور فرماس برداری کرتے ہو تو اسے چھوڑ دو۔ اگر خود تمہارے اندر خدائی کا داعی ہے تو اسے بھی دماغ سے نکال دو، کیونکہ دوسروں سے اپنی بندگی کرانے اور دوسروں کا سراپنے آگے جھکوانے کا حق بھی تم میں سے کسی کو حاصل نہیں ہے۔ تم سب کو ایک خدا کی بندگی قبول کرنا چاہیے اور اس بندگی میں سب کو ایک سطح پر آ جانا چاہیے:

اے نبیؐ کہو اے اہل کتاب آؤ ایک ایسی بات کی طرف جو ہمارے اور تمہارے درمیان یکساں ہے، یہ کہ ہم اللہ کے سوا کسی کی بندگی نہ کریں اس کے ساتھ کسی کو شریک نہ ٹھیک رائیں!

اور ہم میں سے کوئی اللہ کے سوا کسی کو اپنارب نہ بنالے۔ [آل عمران، ۳ : ۶۳]

یہ عالم گیر اور کلی انقلاب کی دعوت تھی۔ اس نے پکار کر کہا کہ: إِنَّ الْحُكْمُ إِلَّا لِلَّهِ [یوسف، ۱۲ : ۲۷] حکومت سوائے خدا کے اور کسی کی نہیں ہے۔ کسی کو حق نہیں پہنچتا کہ بذات خود انسانوں کا حکمران بن جائے اور اپنے اختیار سے جس چیز کا چاہے حکم دے اور جس چیز سے چاہے روک دے۔ کسی انسان کو [اس کی ذات میں] امر و نہی کا مالک سمجھنا دراصل خدائی میں اسے شریک کرنا ہے اور دنیا میں یہی اصل بنائے فساد ہے۔

اللہ نے انسان کو جس صحیح فطرت پر پیدا کیا ہے اور زندگی بس رکرنے کا جو سیدھا راستہ اسے بتایا ہے، اس سے انسان کے ہٹنے کی وجہ صرف یہ ہے کہ لوگ خدا کو بھول جاتے ہیں اور [نتیجہ یہ] کہ خود اپنی حقیقت کو بھی فراموش کر دیتے ہیں۔ اس کا انجمام پھر لازمی طور پر یہی ہوتا ہے، کہ ایک طرف بعض اشخاص یا خاندان یا طبقے خدائی کا کھلا یا پھپا داعیہ لے کر اٹھتے ہیں، اور اپنی طاقت سے ناجائز فاکدہ اٹھا کر لوگوں کو اپنابندہ [اور غلام] بنالیتے ہیں۔ دوسری طرف اسی خدا فراموشی و خود فراموشی کا نتیجہ یہ بھی ہوتا ہے، کہ لوگوں کا ایک حصہ طاقت و رون کی خداوندی مان لیتا ہے اور ان کے اس حق کو تسلیم کر لیتا ہے، کہ وہ حکم کریں اور یہ اس حکم کے آگے سر جھکا دیں۔ یہی دنیا میں ظلم و فساد کی بنیاد ہے اور اسلام پہلی ضرب اسی پر لگاتا ہے۔ وہاںکے پکارے کہتا ہے:

● ان بے لگام لوگوں کی اطاعت نہ کرو جو زمین میں فساد برپا کرتے ہیں اور کوئی اصلاح

نہیں کرتے [الشعراء، ۲۶ : ۱۵۱، ۱۵۲]

• کسی ایسے شخص کی اطاعت نہ کرو؛ جس کے دل کو ہم نے اپنی یاد سے غافل کر دیا ہے  
اور جس نے اپنی خواہش نفس کی بیرونی کر لی ہے اور جس کا طریقہ کارافرماۃ و فریط پر

بنی ہے [الکھف، ۱۸ : ۲۸]

• سنو، خدا کی لعنت ہے ظالموں پر، ان ظالموں پر جو خدا کے راستے سے لوگوں کو روکتے  
ہیں، اس کے راستے کو مٹیر ہا کرنا چاہتے ہیں [ہود، ۱۸ : ۱۱]

وَلُوْغُوْنَ سَمْ بُوْجَهْتَاهِيْنَ نَوْ أَرْبَابَتْ مُتَقْرِّفُونَ حَمِيرٌ أَمَّ اللَّهُ أَلْوَاحِدُ الْقَهَّارُ۔ [یوسف  
۳۹ : ۱۲] ’تم خود ہی سوچو کہ بہت سے متفرق رب، بہتر ہیں یا وہ ایک اللہ جو سب پر غالب  
ہے؟۔۔۔ اگر اس خدائے واحد کی بندگی قبول نہ کرو گے تو ان چھوٹے اور جھوٹے خداوں  
کی آقایی سے تمھیں کبھی نجات نہ ہوگی۔ یہ کسی نہ کسی طور سے تم پر تسلط پائیں گے، اور فساد برپا  
کر کے رہیں گے:

• یہ بادشاہ جب کسی ملک میں گھس آتے ہیں تو اسے خراب اور اس کے عزت والوں کو  
ذلیل کر دیتے ہیں یہی کچھ وہ کیا کرتے ہیں [النمل، ۲۷ : ۳۲]

• جب اُسے اقتدار حاصل ہو جاتا ہے تو زمین میں اس کی ساری دوڑ دھوپ اس لیے  
ہوتی ہے کہ فساد پھیلائے، کھیتوں کو غارت کرے اور نسل انسانی کو تباہ کرے، حالانکہ  
اللہ فساد کو ہرگز پسند نہیں کرتا [البقرہ، ۲ : ۲۰۵]

مختصرًا میں یہ بات آپ کے ذہن نشین کرنا چاہتا ہوں کہ اسلام کی دعوتِ توحید و خدا  
پرستی محض اس معنی میں ایک مذہبی عقیدے کی دعوت نہ تھی، جس میں عام طور پر مذہبی عقائد کی

دعوت ہوا کرتی ہے، بلکہ حقیقت میں یہ ایک اجتماعی انقلاب کی دعوت تھی۔ اس کی ضرب بلا واسطہ ان طبقوں پر پڑتی تھی، جنہوں نے مذہبی رنگ میں پروہت بن کر یا سیاسی رنگ میں بادشاہ اور رئیس اور حکمران گروہ بن کر، یا معاشری رنگ میں مہاجن اور زمین دار اور اجارہ دار بن کر عامۃ الناس کو اپنا بننہ [اور غلام] بنالیا تھا۔

یہ کہیں علانیہ ارباباً مِنْ دُونِ اللَّهِ [آل عمران، ۳: ۶۲] بنے ہوئے تھے، دنیا سے اپنے پیدائش یا طبقاتی حقوق کی بنا پر اطاعت و بندگی کا مطالبہ کرتے تھے اور صاف کہتے تھے: میں تو اپنے سو اتحارے کی خدا کو نہیں جانتا، [القصص ۲۸: ۳۸] اور میں تمہارا سب سے بڑا رب ہوں [النازعات، ۲۹: ۲۲] اور ہم سے بڑھ کر رطاقت و رکون ہے [حَمَ السجدة ۳: ۵] اور کسی جگہ انہوں نے عامۃ الناس [عام لوگوں] کی جہالت کو استعمال کرنے کے لیے ہوں اور ہیکلوں کی شکل میں مصنوعی خدا بنا رکھے تھے، جن کی آڑ پکڑ کر یہ اپنے خداوندی حقوق، بندگان خدا سے تسلیم کراتے تھے۔ پس کفر و شرک اور بت پرستی کے خلاف اسلام کی دعوت اور خدائے واحد کی بندگی و عبودیت کے لیے اسلام کی تبلیغ برآہ راست حکومت اور اس کو سہارا دینے والے یا اس کے سہارے چلنے والے طبقوں کی اغراض سے متصادم ہوتی تھی۔

اسی وجہ سے جب کبھی کسی نبی نے: اے برادران قوم اللہ کی بندگی کرو، اس کے سوا تمہارا کوئی خدا نہیں ہے [الاعراف، ۷: ۵۹]، کی صدابندگی، حکومت وقت فوراً اس کے مقابلے میں آن کھڑی ہوئی اور تمام ظلم و فساد کرنے والے طبقے اس کی مخالفت پر کم بستہ ہو گئے۔ کیونکہ یہ محض ایک مابعد اطبیقی (metaphysical) قضیہ پرمنی بیان نہ تھا، بلکہ ایک اجتماعی انقلاب کا اعلان تھا، اور اس میں پہلی آواز سننے ہی سیاسی شورش کی بوسوگھل جاتی تھی۔

## دعوتِ انقلاب کی خصوصیات

اس میں شک نہیں کہ انبیا علیہم السلام سب کے سب انقلابی لیدر تھے اور سیدنا محمد صلی اللہ علیہ وسلم سب سے بڑے انقلابی لیدر ہیں۔

لیکن جو چیز دنیا کے عام انقلابیوں اور ان خدا پرست انقلابی لیدروں کے درمیان واضح خطا تمیاز کھینچتی ہے، وہ یہ ہے کہ دوسرے انقلابی لوگ خواہ کتنے ہی نیک نیت کیوں نہ ہوں، عدل اور توسط [میانہ روی] کے صحیح مقام کو نہیں پاسکتے۔ وہ یا تو خود مظلوم طبقوں میں سے اٹھتے ہیں، یا ان کی حمایت کا جذبے لے کر اٹھتے ہیں اور پھر سارے معاملات کو انھی طبقوں کے نقطہ نظر سے دیکھتے ہیں۔ اس کا قدرتی نتیجہ یہ ہوتا ہے کہ ان کی نظر غیر جانب دارانہ اور خالص انسانیت کی نظر نہیں ہوتی، بلکہ ایک طبقے کی طرف غصہ و فرط کا اور دوسرے طبقے کی طرف حمایت کا جذبہ لیے ہوئے ہوتی ہے۔ وہ ظلم کا ایسا علانج سوچتے ہیں، جو نیچا ایک جوابی ظلم ہوتا ہے۔ ان کے لیے انتقام، حسد اور عداوت کے جذبات سے پاک ہو کر ایک ایسا معتدل اور متوازن اجتماعی نظام تجویز کرنا ممکن نہیں ہوتا، جس میں مجموعی طور پر تمام انسانوں کی فلاح ہو۔

اس کے [مقابلے میں] انبیا علیہم السلام خواہ کتنے ہی ستائے گئے ہوں اور کتنا ہی ان پر اور ان کے ساتھیوں پر ظلم کیا گیا ہو، ان کی انقلابی تحریک میں کبھی ان کے شخصی جذبات کا اثر آنے نہیں پایا۔ وہ بر اہ راست خدا کی ہدایت کے تحت کام کرتے تھے اور خدا چونکہ انسانی جذبات سے مُفرّج [پاک] ہے، کسی انسانی طبقے سے اس کا مخصوص رشتہ نہیں، نہ کسی دوسرے

انسانی طبقے سے اس کو کوئی شکایت یادداشت ہے، اس لیے خدا کی ہدایت کے تحت انیا علیہم السلام تمام معاملات کو بے لاگ انصاف کے ساتھ اس نظر سے دیکھتے تھے، کہ تمام انسانوں کی مجموعی فلاح و بہبود کس چیز میں ہے۔ کس طرح ایک ایسا نظام بنایا جائے جس میں ہر شخص اپنی جائز حدود کے اندر رہ سکے، اپنے جائز حقوق سے [نفع حاصل کر] سکے، اور افراد کے باہمی روابط، نیز فرد اور جماعت کے باہمی تعلق میں کامل توازن قائم ہو سکے۔

یہی وجہ ہے کہ انیا علیہم السلام کی انقلابی تحریک بھی طبقاتی نژاد [تصادم class] (war) میں تبدیل نہ ہونے پائی۔ انہوں نے اجتماعی تغیر نو اس طرز پر نہیں کی کہ ایک طبقے کو دوسرے طبقے پر مسلط کر دیں، بلکہ اس کے لیے عدل کا ایسا طریقہ اختیار کیا، جس میں تمام انسانوں کے لیے ترقی اور مادی و روحانی سعادت کے یکساں امکانات رکھے گئے تھے۔

## جہاد کی ضرورت

اسلام محض ایک مذہبی عقیدہ اور چند عبادات کا مجموعہ نہیں ہے، بلکہ وہ ایک جامع سُمُّ ہے جو دنیا سے زندگی کے تمام ظالمانہ اور مفسد ان نظاموں کو مٹانا چاہتا ہے اور ان کی جگہ اپنا ایک اصلاحی پروگرام نافذ کرنا چاہتا ہے، جس کو وہ انسانیت کی فلاح و بہبود کے لیے سب سے بہتر سمجھتا ہے۔

اس تحریک و تغیر اور انقلاب و اصلاح کے لیے وہ کسی ایک قوم یا گروہ کو نہیں، بلکہ تمام انسانوں کو دعوت دیتا ہے۔ وہ خود ان ظالم طبقوں اور ..... گروہوں، حتیٰ کہ بادشاہوں اور

رنیسوں کو بھی پکارتا ہے، کہ آؤ اس جائز حد کے اندر رہنا قبول کرو، جو تمہارے خالق نے تمہارے لیے مقرر کی ہے۔ اگر تم عدل اور حق کے نظام کو قبول کرلو گے تو تمہارے لیے امن اور سلامتی ہے۔ یہاں کسی انسان سے دشمنی نہیں ہے، دشمنی جو کچھ بھی ہے ظلم سے ہے، فساد سے ہے، بداعلائقی سے ہے۔

یہ دعوت جو لوگ بھی قبول کر لیں وہ خواہ کسی طبقے، کسی نسل، کسی قوم اور کسی ملک کے ہوں، یکساں حقوق اور مساویانہ حیثیت سے اسلامی جماعت کے رکن بن جاتے ہیں، اور اس طرح وہ بین الاقوامی انقلابی پارٹی تیار ہوتی ہے، جسے قرآن حزب اللہ کے نام سے یاد کرتا ہے، اور جس کا دوسرا نام اسلامی جماعت یا امت مسلمہ ہے۔

یہ پارٹی وجود میں آتے ہی اپنے مقصد و جود [کو حاصل کرنے] کے لیے جہاد شروع کر دیتی ہے۔ اس کے عین وجود کا اقتضاء [تفاضا] یہی ہے کہ یہ غیر اسلامی نظام کی حکمرانی کے مقابلے میں انسانی [زندگی اور معاشرت] کے اس معقول و متوازن ضابطے کی حکومت قائم کرے، جسے قرآن ایک جامع لفظ کلمة الله سے تعبیر کرتا ہے۔ اگر یہ پارٹی حکومت کو بدلتے اور اسلامی نظام حکومت قائم کرنے کی کوشش نہ کرے تو اس کے وجود میں آنے کا مقصد ہی فوت ہو جاتا ہے، کیونکہ یہ کسی اور مقصد کے لیے بنائی ہی نہیں گئی ہے، اور اس جہاد کے سوا اس کی ہستی کا اور کوئی مصرف ہی نہیں۔ قرآن [اس کا] ایک ہی مقصد بیان کرتا ہے:

اب دنیا میں وہ بہترین گروہ تم ہوئے جسے انسانوں کی ہدایت و اصلاح کے لیے میدان میں لا یا گیا ہے۔ تم نکلی کا حکم دیتے ہوئے بدی سے روکتے ہو اور اللہ پر ایمان رکھتے ہو۔

[آل عمران، ۳: ۱۱۰]

یہ مذہبی تبلیغ کرنے والے واعظین اور مبشرین کی جماعت نہیں ہے، بلکہ خدائی فوج داروں کی جماعت ہے: 'تَمَّ دُنْيَا كَلَّا كَلَّا لَوْگُوں پر گواہ ہو' [البقرہ: ۲۰] اور کام یہ ہے کہ دنیا سے ظلم، فتنہ، فساد، بد اخلاقی اور طغیانی منادے۔ اربابِ مَنْ دُونِ اللَّهِ کی خداوندی کو ختم کر دے۔ بدی کی جگہ نیک قائم کرے: وَيَكُونُ الدِّينُ لِلَّهِ [البقرہ: ۲۱] اور اطاعت صرف اللہ کے لیے ہو جائے۔ إِلَّا تَفْعَلُوهُ تَكُنْ فِتْنَةً فِي الْأَرْضِ وَفَسَادٌ كَبِيرٌ [الانفال: ۸] اگر تم لوگ ایسا نہ کرو گے تو زمین میں فتنہ ہو گا اور بڑا فساد برپا رہے گا۔ هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظَهِّرَ عَلَى الْأَدِيْنِ كُلِّهِ وَلَوْ كَرِهُ الْمُشْرِكُوْنَ [الصف: ۲۱] وہی تو ہے جس نے اپنے رسول کو ہدایت اور دین حق کے ساتھ بھیجا ہے تاکہ اسے پورے کے پورے دین پر غالب کر دے خواہ مشرکین کو یہ کتنا ہی ناگوار ہو۔

کیونکہ مفسدانہ نظام تمدن ایک فاسد حکومت کے بل پر ہی قائم ہوتا ہے، اور ایک چالح تمدن اس وقت تک کسی طرح قائم نہیں ہو سکتا، جب تک کہ حکومت مفسدین سے مصلحین کے ہاتھ میں نہ آ جائے۔

دنیا کی اصلاح سے قطع نظر..... ایک مسلمان اگر کسی غیر اسلامی نظام حکومت میں رہ کر اسلامی اصول پر زندگی برکرنا چاہے تو اس کا کامیاب ہونا محال ہے۔ جن قوانین کو وہ باطل سمجھتا ہے، جن معاملات کو وہ ناجائز سمجھتا ہے، جس تہذیب اور جس طرز زندگی کو وہ فاسد سمجھتا ہے، جس طریق تعلیم کو وہ مہلک سمجھتا ہے، وہ سب کے سب اس پر، اس کے گھر بار پر، اس کی اولاد پر اس طرح مسلط ہو جائیں گے کہ وہ کسی طرح ان کی گرفت سے بچ کرنا

نکل سکے گا۔ لہذا، جو شخص یا گروہ [تبدیلی کی] اس کوشش سے غفلت بر تا ہے، تو اس کا صریح مطلب یہ ہے کہ درحقیقت اپنے عقائد ہی میں وہ جھوٹا ہے:

اے نبی..... جو لوگ اللہ اور روز آخر پر ایمان رکھتے ہیں وہ تو کبھی تم سے یہ درخواست نہ کریں گے کہ انھیں اپنی جان و مال کے ساتھ چہاد کرنے سے معاف رکھا جائے..... ایسی درخواستیں تو صرف وہی لوگ کرتے ہیں جو اللہ اور روز آخر پر ایمان نہیں رکھتے، جن کے دلوں میں شک ہے اور وہ اپنے شک ہی میں متزدہ ہو رہے ہیں [الوبہ، ۹ : ۳۵-۳۶]

ان الفاظ میں قرآن نے صاف اور صریح فتویٰ دے دیا ہے، کہ اپنے اعتقاد (conviction) میں کسی جماعت کے صادق ہونے کا واحد معیار یہی ہے، کہ وہ جس مسلم پر اعتقاد رکھتی ہو اس کو حکمران بنانے کے لیے جان و مال سے چہاد کرے۔ اگر تم [ایسا نہیں] کرتے ہو تو یہ اس بات کی قطعی دلیل ہے، کہ تم اپنے اعتقاد میں جھوٹے ہو۔ اس کا فطری نتیجہ یہی ہے اور یہی ہو سکتا ہے کہ آخر کار اسلام کے مسلم پر تمہارا نام نہاد عقیدہ بھی باقی نہ رہے گا۔ ابتداء میں تم مسلم مخالف کی حکومت کو بے کراہت گواز کرو گے، پھر رفتہ رفتہ تمہارے دل اس سے منوس ہوتے چلے جائیں گے۔ یہاں تک کہ کراہت رغبت سے بدل جائے گی اور آخر میں نوبت اس حد تک پہنچ گی کہ مسلم مخالف کی حکومت قائم ہونے اور قائم رہنے میں تم خود مددگار ہو گے۔ حدیث میں نبی صلی اللہ علیہ وسلم نے اس نتیجے کو صاف صاف بیان فرمادیا ہے:

اس خدا کی قسم جس کے ہاتھ میں میری جان ہے یا تو تمھیں نیکی کا حکم دینا اور بدی

سے روکنا اور بدکار کا ہاتھ پکڑنا اور اسے حق کی طرف بزور موڑنا ہوگا، یا پھر اللہ کے قانون کا یہ نتیجہ ظاہر ہو کر رہے گا کہ بدکاروں کے دلوں کا اثر تمہارے دلوں پر بھی پڑ جائے اور ان کی طرح تم بھی ملعون ہو کر رہو۔

### عالم گیر انقلاب کا پیغام

اس بحث سے یہ بات واضح ہو گئی ہو گی کہ اسلامی جہاد کا مقصد (objective) غیر اسلامی نظام کی حکومت [کی جگہ] اسلامی حکومت قائم کرنا ہے۔ اسلام یہ انقلاب صرف ایک ملک یا چند ملکوں میں نہیں بلکہ تمام دنیا میں برپا کرنا چاہتا ہے۔ اس کی آخری منزل مقصد ایک عالم گیر انقلاب ہے۔ کوئی انقلابی مسلک جو قومیت کے بجائے انسانیت کی فلاح کے اصول لے کر [اٹھا] ہو، اپنے انقلابی مطلع نظر کو بھی ایک ملک یا ایک قوم کے دائرے میں محدود نہیں کر سکتا۔ حق، جغرافی حدود کو قبول کرنے سے انکار کرتا ہے۔ اس کا مطالبہ یہ ہے کہ میں اگر کسی پہاڑ یا دریا کے اس پار حق ہوں تو اس پار بھی حق ہی ہوں۔ نوع انسانی کے کسی حصے کو بھی مجھ سے محروم نہ رہنا چاہیے۔ انسان جہاں بھی ظلم و ستم کا اور افراط و تفریط [حد سے بڑی زیادتی] کا تختہ مشق بننا ہوا ہے، وہاں اس کی مدد کے لیے پہنچنا میرا فرض ہے۔ اسی تختیل کو قرآن ان الفاظ میں بیان کرتا ہے:

آخر کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو  
کمزور پا کر دبایے گئے ہیں، اور فریاد کر رہے ہیں کہ خدا یا ہم کو اس بستی سے نکال جس کے  
باشندے ظالم میں اور اپنی طرف سے ہمارا کوئی حা�ی و مد دگار پیدا کر دے [النساء، ۲۵:۷۳]

لہذا، مسلم پارٹی [امہ] کے لیے اصلاحِ عمومی اور تحفظِ خودی دونوں کی خاطر یہ ناگزیر ہے، کہ کسی ایک خطے میں اسلامی نظام کی حکومت قائم کرنے پر اکتفانہ کرے۔ بلکہ جہاں تک اس کی قوتیں ساتھ دیں، اس نظام کو تمام اطراف میں وسیع کرنے کی کوشش کرے۔ وہ ایک طرف اپنے افکار و نظریات کو دنیا میں پھیلائے گی اور تمام ممالک کے باشندوں کو دعوت دے گی، کہ اس مسلک کو قبول کریں، جس میں ان کے لیے حقیقی فلاحِ ماضی ہے۔ دوسری طرف اگر اس میں طاقت ہو گی تو وہ غیر اسلامی حکومتوں کی جگہ اسلامی حکومت قائم کرے گی۔

یہی پالیسی تھی جس پر..... رسول اللہ صلی اللہ علیہ وسلم نے اطراف کے ممالک کو اپنے اصول و مسلک کی طرف دعوت دی۔ پھر جب ان کے بر سر اقتدار لوگوں نے اس دعوتِ اصلاح کو رد کر دیا تو آپؐ نے ان کے خلاف جنگی کارروائی کا تهییہ کر لیا۔ غزوہ تبوک اسی سلسلے کی ابتداء تھی۔ آنحضرتؐ کے بعد حضرت ابو بکر رضی اللہ عنہ نے روم اور ایران دونوں کی غیر اسلامی حکومتوں پر حملہ کیا۔ پھر حضرت عمر رضی اللہ عنہ نے اس کو کامیابی کے آخری مرحلہ تک پہنچا دیا۔ مصر و شام اور روم اور ایران کے عوام اول اول اس کو عرب قوم کی امپیریلیٹ [استعماری] پالیسی سمجھے۔ انہوں نے خیال کیا کہ جس طرح پہلے ایک قوم دوسری قوم کو غلام بنانے کے لیے نکلا کرتی تھی، اسی طرح اب بھی ایک قوم اسی غرض کے لیے نکلی ہے۔ اس غلط فہمی کی بنا پر یہ لوگ قیصر و کسری کے جھنڈے تلمذ مسلمانوں سے لڑنے کے لیے نکلے۔

مگر جب ان پر مسلم پارٹی کے انقلابی مسلک کا حال کھلا، اور جب انھیں معلوم ہوا کہ یہ جنگ کارانہ قوم پرستی (aggressive nationalism) کے علم بردار نہیں ہیں، بلکہ قومی اغراض سے پاک ہیں اور محض ایک عادلانہ نظام قائم کرنے آئے ہیں اور ان کا مقصد

درحقیقت ان ظالم طبقوں کی خداوندی کو ختم کرنا ہے، جو قیصریت و کسر ویت کی پناہ میں ہم کو تباہ و بر باد کر رہے ہیں، تو ان کی اخلاقی ہمدردیاں مسلم پارٹی کی طرف جنک گئیں۔ وہ قیصر و کسری کے جھنڈے سے الگ ہوتے چلے گئے اور اگر مارے باندھے سے فوج میں بھرتی ہو کر لڑنے آئے بھی تو بے دلی سے لڑے۔ یہی سبب ہے ان حیرت انگیز فتوحات کا، جو ابتدائی دور میں مسلمانوں کو حاصل ہوئیں اور یہی سبب ہے اس کا کہ اسلامی حکومت قائم ہونے کے بعد جب ان ممالک کے باشندوں نے اسلامی نظام اجتماعی کو عملہ کام کرتے ہوئے دیکھا تو وہ خود اس میں الاقوامی پارٹی میں شریک ہوتے چلے گئے اور خود اس ملک کے علم بردار بن کر آگے بڑھے، تاکہ دوسرے ملکوں میں بھی اس کو پھیلا دیں۔

### جارحانہ اور مدافعانہ کی تقسیم

یہ جو کچھ بیان کیا گیا ہے اس پر جب آپ غور کریں گے تو یہ بات بآسانی آپ کی سمجھ میں آجائے گی کہ جنگ کی جو تقسیم جارحانہ (aggressive) اور مدافعانہ (defensive) کی اصطلاحوں میں کی گئی ہے، اس کا اطلاق سرے سے اسلامی جہاد پر ہوتا ہی نہیں۔ یہ تقسیم صرف قومی اور ملکی لڑائیوں پر ہی منطبق ہو سکتی ہے۔ کیونکہ اصطلاحاً ”حملہ“ اور ”ماغت“ کے الفاظ، ایک ملک یا ایک قوم کی نسبت سے ہی بولے جاتے ہیں۔

اگر اصطلاح سے قطع نظر کر لی جائے، تب بھی اسلامی جہاد پر جارحانہ اور مدافعانہ کی تقسیم منطبق نہیں ہوتی۔

## ذمیوں کی حیثیت

اسلام کا جہاد لوگوں کے عقیدہ و مسلک اور ان کے طریق عبادت یا قوانین معاشرت سے تعریض نہیں کرتا۔ وہ ان کو پوری آزادی دیتا ہے کہ جس عقیدے پر چاہیں قائم رہیں اور جس مسلک پر چاہیں چلیں۔ البتہ وہ ان کے اس حق کو نہیں مانتا کہ وہ معاملات کے ان طریقوں کو اسلامی نظام حکومت میں جاری رکھیں، جو اسلام کے نزدیک اجتماعی فلاح کے لیے مہلک ہیں۔

مثلاً وہ [یعنی اسلام] حکومت کا نظام ہاتھ میں لیتے ہی سودی کار و بار کی تمام صورتوں کو مسدود کر دے گا۔ جوئے کی ہر گز اجازت نہ دے گا۔ تجہی خانوں اور فواحش کے اڑوں کو کلیتاً بند کر دے گا۔

اس باب میں اگر کوئی شخص اسلام پر ناروا داری کا الزام عائد کرے تو اسے دیکھنا چاہیے کہ دنیا کے کسی ملک نے بھی دوسرے ملک والوں کے ساتھ اتنی ردا داری نہیں بر تی ہے، حتیٰ اسلام بر تا ہے۔ دوسری جگہ تو آپ دیکھیں گے کہ غیر مسلک والوں کے لیے زندگی دو بھر کر دی جاتی ہے، حتیٰ کہ وہ وطن چھوڑ کر نکل جانے پر مجبور ہوتے ہیں۔ لیکن اسلام غیر مسلک والوں کو پورے امن کے ساتھ ہر قسم کی ترقی کرنے کا موقع دیتا ہے، اور ان کے ساتھ ایسی فیضی کا بر تاؤ کرتا ہے جس کی مثال دنیا میں کہیں نہیں ملتی۔

## استعماریت کا شہر

یہاں پہنچ کر مجھے پھر اس بات کا اعادہ کرنا چاہیے کہ اسلام کی نظر میں جہاد صرف وہی ہے، جو حض فی سبیل اللہ ہو، اور اس جہاد کے نتیجے میں جب اسلامی حکومت قائم ہو تو مسلمانوں کے لیے یہ ہرگز جائز نہیں ہے کہ وہ قیصر و کسری کو بہنا کر خود قیصر و کسری بن جائیں۔

مسلمان اس لیے نہیں لڑتا اور نہیں لڑ سکتا کہ اس کی ذاتی حکومت قائم ہو جائے اور وہ خدا کے بندوں کو اپنا بندہ بنالے اور ناجائزہ طور پر لوگوں کی گاڑھی مختوق کاروپیہ وصول کر کے اپنے لیے زمین میں جنتیں بنانے لگے۔ یہ جہاد فی سبیل اللہ نہیں بلکہ جہاد فی سبیل الطاغوت ہے اور ایسی حکومت کا اسلام سے کوئی واسطہ نہیں۔ اسلام کا جہاد تو ایک خلک مخت ہے، جس میں جان، مال اور خواہشات نفس کی قربانی کے سوا اور کچھ نہیں ہے۔

اگر یہ جہاد کا میاب ہو اور نتیجے میں حکومت مل جائے تو چے مسلمان حکمران پر ذمہ دار یوں کا اس قدر بھاری بوجھ عائد ہو جاتا ہے، کہ اس غریب کے لیے راتوں کی نیند اور دن کی آسائش تک حرام ہو جاتی ہے۔ مگر اس کے معاوضے میں وہ حکومت و اقتدار کی ان لذتوں میں سے کوئی لذت حاصل نہیں کر سکتا، جن کی خاطر دنیا میں عموماً حکومت حاصل کرنے کی کوشش کی جاتی ہے۔ اسلام کا فرماں روائے توریعت کے عام افراد سے ممتاز کوئی بالاتر ہستی ہے، نہ عظمت و رفعت کے تخت پر وہ بیٹھ سکتا ہے، نہ اپنے آگے کسی سے گروں چھکو سکتا ہے، نہ قانون شریعت کے خلاف ایک پتاہلا سکتا ہے، نہ اسے یہ اختیار حاصل ہے کہ اپنے کسی عزیزاً یا دوست یا خود اپنی ذات کو کسی ادنیٰ سے ادنیٰ ہستی کے جائز مطالبے سے بچا سکے، نہ وہ حق کے

خلاف ایک جبے لے سکتا ہے اور نہ چپ پھر زمین پر قبضہ کر سکتا ہے۔ ایک متوسط درجے کے مسلمان کو زندگی بس رکنے کے لیے جتنی تجوہ کافی ہو سکتی ہے، اس سے زیادہ بیت المال سے ایک پائی لینا بھی اس کے لیے حرام ہے۔ وہ غریب نہ عالی شان قصر بنو سکتا ہے، نہ عیش و عشرت کے سامان فراہم کر سکتا ہے۔

اس پر ہر وقت یہ خوف غالب رہتا ہے کہ ایک دن اس کے اعمال کا سخت حساب لیا جائے گا اور اگر حرام کا ایک بیسر، جرسے لی ہوئی زمین کا ایک چپ، تکبر و فروعتیت کا ایک شتمہ، ظلم و بے انصافی کا ایک دھبہ اور خواہشاتِ نفاسی کی بندگی کا ایک شائبہ بھی اس کے حساب میں نکل یا تو اس سے سخت سزا بھلکتی پڑے گی۔ اگر کوئی شخص حقیقت میں دنیا کا لاٹھی ہو تو اس سے بڑا کوئی بے دوقوف نہ ہو گا اگر وہ اسلامی قانون کے مطابق حکومت کا بار منحالتے پر آمادہ ہو۔ کیونکہ اسلامی حکومت کے فرمان روایتے تو بازار کے ایک معمولی دکان دار کی پوزیشن زیادہ اچھی ہوتی ہے۔ وہ دن کو خلیفہ سے زیادہ کماتا ہے اور رات کو آرام سے پاؤں پھیلا کر سوتا ہے۔ خلیفہ بے چارے کونہ اس کے برابر آمدی نصیب اور ندرات کو چین سے سونا ہی نصیب۔

یہ بنیادی فرق ہے اسلامی حکومت اور غیر اسلامی حکومت کا۔ غیر اسلامی حکومت میں حکمران گروہ اپنی خداوندی قائم کرتا ہے اور اپنی ذات کے لیے ملک کے وسائل و ذرائع استعمال کرتا ہے۔ بخلاف اس کے اسلامی حکومت میں حکمران گروہ مجرد خدمت کرتا ہے، اور عام باشندوں سے بڑھ کر اپنی ذات کے لیے کچھ حاصل نہیں کرتا۔

[اس سے] آپ کو معلوم ہو جائے گا کہ اسلام کی جہاں کشاںی اور امیری ملزم [استعمار] کی

عالم گیری میں روچی و جوہری فرق ہے۔ اسلامی حکومت میں خراسان، عراق، شام اور مصر کے گورنرزوں کی تنخواہیں آپ کے معمولی انسپکٹرزوں کی تنخواہوں سے بھی کم تھیں۔ دراں حالے کہ بیت المال دنیا کی دو عظیم الشان سلطنتوں کے خزانوں سے بھر پور ہو رہا تھا۔ اگرچہ ظاہر میں اپنی ملک فتح کرتا ہے اور اسلام بھی، مگر دونوں کے جوہر میں زمین و آسمان کا فرق ہے۔

پرواز ہے دونوں کی اسی ایک فضا میں  
کرگس کا جہاں اور ہے شاہیں کا جہاں اور  
یہ ہے اس جہاد کی حقیقت جس کے متعلق آپ بہت کچھ سنتے رہے ہیں۔

اب اگر آپ مجھ سے دریافت کریں کہ آج اسلام اور مسلم جماعت اور جہاد کا وہ تصور جو تم پیش کر رہے ہو کہاں غائب ہو گیا؟ اور کیوں دنیا بھر کے مسلمانوں میں کہیں بھی اس کا شاہیہ تک نہیں پایا جاتا؟ تو میں عرض کروں گا کہ یہ سوال مجھ سے نہ کبھی بلکہ ان لوگوں سے کیجیے، جنہوں نے مسلمانوں کی توجہ ان کے اصلی مشن سے ہنا کہ توعید گندوں اور عملیات اور مرافقوں اور [صوفیانہ] ریاضتوں کی طرف پھیر دی، جنہوں نے نجات اور فلاح اور حصول مقاصد کے لیے شارت کث تجویز کیے۔ تاکہ جاہدے اور جان فشانی کے بغیر سب کچھ تبع پھرانے یا کسی صاحب قبر کی عنایات حاصل کر لینے ہی سے میسر آ جائے، جنہوں نے اسلام کے کلیات اور اصول و مقاصد کو پیٹ کرتا ریک گوشوں میں چھینک دیا اور مسلمانوں کے ذہن کو آ میں بالجھر اور رفع بدین اور ایصال ثواب و زیارت قبور اور اسی قسم کے بے شمار جزئیات کی بحثوں میں ایسا پھنسایا، کہ وہ اپنے آپ کو اور اپنے مقصدِ تخلیق کو اور اسلام کی حقیقت کو قطعی بھول گئے۔

اگر اس سے بھی آپ کی تشفی نہ ہو تو پھر یہ سوال ان امر اور حکام اور اصحاب اقتدار کے سامنے پیش کیجیے، جو قرآن اور محمد صلی اللہ علیہ وسلم پر ایمان لانے کا دعویٰ تو کرتے ہیں، مگر قرآن کے قانون اور رسول اللہ صلی اللہ علیہ وسلم کی ہدایت کا اس سے زیادہ کوئی حق اپنے اوپر تسلیم نہیں کرتے، کہ کبھی ختم قرآن کرادیں اور کبھی عیدِ میلاد کے جلسے کرادیں اور کبھی اللہ کو نعوذ باللہداد دے دیا کریں۔ رہاں [کے] قانون اور ہدایت کو عملًا نافذ کرنا، تو یہ حضرات اپنے آپ کو اس سے بری الذمہ سمجھتے ہیں۔ کیونکہ درحقیقت ان کا نفس ان پابندیوں کو قبول کرنے اور ان ذمہ داریوں کا بوجھ سنبھالنے کے لیے ہرگز تیار نہیں ہے، جو اسلام ان پر عائد کرتا ہے۔ یہ بڑی سستی نجات کے طالب ہیں۔ [تدوین: س م خ]

اسلامی نظام زندگی اور اس کے بنیادی تصورات

آخر ہم سے بڑھ کر نادان اور کون ہو گا  
اگر ہم اپنے اسی حصار [اسلام] کو کمزور کر دیں، جو ہمیں دُشمن سے بچانے والا ہے  
اور اسی تھیمار کو کند کر لیں جو ہمیں اس پر غلبہ عطا کرنے والا ہے۔

ہمیں خوب سمجھ لینا چاہیے کہ  
ہمارے لیے ہر وہ چیز زہر ہلاک ہے  
جو خدا اور رسول اور آخرت پر ہمارے ایمان کو کمزور کرنے والی ہو  
اور جو خدا سے ہمارے تعلق کو ضعف پہنچانے والی ہو  
جو خدا کا خوف ہمارے دلوں سے نکالنے والی ہو  
اور جو ہمارے اخلاق کو بکاڑنے والی ہو۔  
اج دنیا میں کوئی قوم ایسی نہیں ہے، جو ہم سے بڑھ کر  
اسلام کی احسان مند اور اس کے فیض کی حاجت مند ہو  
ہم تو اپنے وجود کے لیے بھی اسی کے رہنمی منت ہیں اور ہماری بقا بھی اسی پر مخصر ہے۔  
ہمیں صدق دل سے یہ فیصلہ کر لینا چاہیے کہ  
ہم ان لوگوں کی طرح نہ ہو جائیں گے جو بر اوقت آنے پر  
خدا کو یاد کرنے لگتے ہیں  
اور وہ وقت گزر جانے کے بعد اسے بھول جاتے ہیں۔

(۱۲ کتوبر ۱۹۶۵ء۔ ریڈ یوپا کستان پر قوم سے خطاب)

میں اصولاً

قانون بھکنی اور غیر آئینی طریق کار اور زیریز میں کام کرنے کا سخت مخالف ہوں۔  
میری یہ رائے کسی خوف یا قوتی مصلحت کی بنا پر نہیں ہے  
 بلکہ میں سالہا سال کے مطابعے سے اس نتیجے پر پہنچا ہوں کہ قانون کا احترام مہذب  
معاشرے کے وجود کے لیے ناگزیر ہے  
 اور کوئی تحریک اگر اس احترام کو ایک دفعہ ضائع کر دے تو پھر خود اس کے لیے بھی لوگوں کو  
 قانون کا پابند ہانا سخت دشوار بلکہ محال ہو جاتا ہے۔

اسی طرح

زیریز میں کام اپنے اندر وہ قباحتیں رکھتا ہے  
 جن کی وجہ سے اس طریقے پر کام کرنے والے آخر کار خود ان لوگوں سے بھی بڑھ کر  
 معاشرے کے لیے مصیبت بن جاتے ہیں، جن کو ہٹانے کے لیے وہ یہ طریقے اختیار کرتے  
 ہیں۔

انھی وجہوں سے میرا یہ عقیدہ ہے کہ  
 قانون بھکنی اور خفیہ کام قطبی غلط ہے۔  
 میں نے ہمیشہ جو کچھ کیا ہے، علانیہ کیا ہے  
 اور آئین و قانون کے حدود کے اندر رہ کر کیا ہے۔  
 حتیٰ کہ جن قوانین کا میں شدید مخالف ہوں  
 ان کو بھی میں نے آئینی و جمہوری طریقے سے بدلاوے کی کوشش کی ہے۔

(سید مودودی، ۱۰ نومبر ۱۹۶۳ء)

ہمیں جو چیز کا میاب کر سکتی ہے  
وہ ہماری اپنی طاقت نہیں بلکہ خدا کی رحمت ہے  
اور خدا اپنی رحمت سے انھی لوگوں کو نوازتا ہے جو اس کی نافرمانی سے پر ہیز کرتے ہیں۔  
جو چیزیں خدا کے غصب کو دعوت دینے والی ہوں، خدا کی رحمت ان کے ساتھ نہیں آتی۔

یاد رکھیے!  
اگر ہم خدا سے ڈرتے ہوئے کام کریں گے تو  
یقیناً اللہ کی تائید و نصرت ہمارے شاملی حال رہے گی  
اور  
جس کے ساتھ اللہ ہو دنیا کی کوئی طاقت اسے بکھست نہیں دے سکتی۔  
(جنگ کے دوران ۱۸ ستمبر ۱۹۶۵ء کو ریڈ یون پاکستان پر قوم سے خطاب)

مغرب اور اس کے ہم نواؤں نے اسلام لگایا:

اسلام تلوار سے پھیلا ہے

ہمارے دلش و رول نے شرماتے ہوئے جواب دیا:

اسلام کا کیا تعلق تلوار سے!

لیکن اصل حقیقت کیا ہے؟

اس موضوع پر ایک بے مثال تحقیقی درستاویز،

جس نے مشرق و مغرب میں خراج تحسین حاصل کیا۔

اسلامی قانون جنگ اور غیر مسلم اقوام کے جنگی جنون کا تقابلی و تجزیائی مطالعہ

برس کے نوجوان ۲۳

سید ابوالاعلیٰ مودودی کی معركہ آراء تصنیف

# الجهاد فی الاسلام

جس میں نہ معذرت ہے اور نہ حقائق غشی

بلکہ یہ سچائی اور دیانت کا سرچشمہ ہے

قیمت: ۱۲۵ روپے

---

ادارہ ترجمان القرآن